

## اسلامی ادب کے مباحث: اردو نقید کے تناظر میں

ڈاکٹر اور گزینہ نیازی

پھر رشیعہ، اردو، کونسل اسلامیہ کالج، مول لائز، لاہور

### URDU CRITICISM AND DEBATE OF ISLAMIC LITERATURE

Aurang Zeb Niazi, PhD

Lecturer in Urdu

Government Islamia College Civil Lines, Lahore

#### **Abstract**

The debate of Islamic literature was initiated long before establishment of Pakistan though the term was not applied at that time as vividly as was done right after the emerging of Pakistan as an independent state. This movement was launched in retaliation of communist propaganda mainly against Islam and Pakistan. This reaction appeared on two fronts. On one hand Movement for Islamic Literature was there to resist the conspiracy against Islam and Pakistan, as conceived by them, and on the other hand literary giant like Muhammad Hasan Askari began defending Islam and its social values through his criticism. Askari was of the view that role of Islam stood central in formation of our culture. Askari was given an ear in literary circles. The debate of Islamic Literature in Urdu produced both pro and anti proponents which later turned to be an invaluable assets of critical tradition of Urdu language.

**Keywords:** اسلام، ابزاری، سرید، سلمان ٹنڈیب، شبلی محمد صن علکری، رینے گھوںڈ روی، فراق، گورکچوری، سراج خیر

پاکستان میں اسلامی ادب کے کردار کوارڈ وادب اور اسلام کے رشتہ یعنی ادب پر اسلام کے عقائد و نظریات اور تہذیبی تصورات کے اثر اور پاکستانی معاشرے میں ادب کے ویلے سے اسلامی اقدار کے فروغ کی خواہش اور ارادے سے محفوظ کیا جاسکتا ہے۔ ارد و تقدیم میں یہ رجحان دراصل اس عمل کی پیداوار ہے جو ترقی پسند تحریک کے اثرات کی فلفلے سے تصادم کی صورت میں پیدا ہوا۔

دنیا کی فکری تاریخ کو دنیاہب اسلام اور عیسائیت کے عقائد و نظریات نے سب سے زیادہ متاثر کیا۔ دنیا بھر کی مختلف زبانوں کے ادب عالیہ پر ان دنیاہب کے نظام فکر کی گہری چھاپ محسوس کی جا سکتی ہے۔ ادب پر اسلام کے اثرات کا سلسلہ ہیں عربی کی شاعری اور فکر و فلسفے سے لے کر موجودہ عہد کے ادب تک پھیلا ہوا ہے۔ اردو میں اسلامی ادب کے ابتدائی نقوش بھٹکی سلطنت (جنوبی ہندوستان) اور اس کے بعد کولکاتہ و بیجاپور کے ادب میں حللاش کیے جاسکتے ہیں۔ مسلمان صوفیانے اشاعت اسلام اور تبلیغ دین کے لئے ادب اور شاعری کو وسیلہ اظہار بنایا۔ ارد و ادب کے ان ابتدائی شمعوں پر اسلامی عقائد کا اثر بہت گہرا ہے۔ مسلم تہذیب کے اثرات نے ہندوستان کی سر زمین میں ایک نئی تہذیبی فضا پیدا کی۔ جس نے براہ راست بہاں کے تخلیقی عمل کو متاثر کیا۔ اس لیے بہاں پر مسلمانوں نے جو ادب تخلیق کیا اس کا انفرادی رنگ اسلامی عقائد و نظریات اور اسلامی تہذیب کے عناصر کی وجہ سے بنتا ہے۔ ارد و ادب کی بھی روایت پاکستان کو درجے میں ملی جو اسلامی اثرات کی ہے۔ دولت ہندوستان کے ادب سے متاثر اور ممتاز ہے۔ جیلانی کامران کا کہنا ہے:

”حقیقت یہ ہے کہ جس ادب کو مسلمانوں نے تخلیق کیا اور جواب ہمارے قومی سرمایہ میں شامل ہے اس کی اصل قدر و قیمت اسلامی کے حوالے سے جانچی جاسکتی ہے۔“ (۱)

۱۸۵۷ء کی جنگ آزادی کے بعد مسلمانوں کے ہاں اپنی ملت اور قوم کے حوالے سے ایک نیاطر ز احساس حتم لے رہا تھا۔ اس نئے طرز احساس کو اجاگر کرنے میں سر سید کی اصلاحی تحریک کا بنیادی کردار تھا۔ سر سید تحریک علی کے زیر سایہ اس دور میں اردو میں تقدیم کا باقاعدہ آغاز ہوتا ہے (حالی کا

مقدمہ شعر و شاعری (۱۸۹۳ء) میں بھی ملی اصلاح کا جذبہ اور وہ اخلاقی شعور کا فرماقہ جس کی بنیاد مذہب پر تھی۔ شیلی نے ادب کی جمالیاتی قدروں کو زیادہ پیش نظر رکھا لیکن اس کی تنقید میں بھی یہ ملی اور اخلاقی شعور زیر یہ سطح پر ضرور کار فرمرا رہا۔ کویا اردو تنقید کی ابتدائیں علی اسلامی اثرات کا فرماتے تھے۔ بلکہ یوں کہنا چاہیے کہ اردو تنقید نے بعد میں جو بھی صورتیں اختیار کی ہوں اس کی ابتداء اسلام کے ملی اور اخلاقی شعور کے احساس سے ہوتی تھی۔ مگر یہاں ہماری تحقیق کا موضوع اسلامی ادب کی تنقید کا وہ رجحان ہے جو خالصتاً پاکستان میں آزادی کے بعد شروع ہوا۔ جس کی طرف پہلے اشارہ کیا جا پکا ہے کہ یہ تنقید کا رجحان ترقی پسند تحریک کے اشتراکی فلسفے کے عمل کے طور پر سامنے آیا۔ پاکستانی ادب اور تہذیب و ثقافت کے مباحث کا بنیادی ہرک بھی یہی اشتراکی فلسفہ تھا۔ اشتراکی دلش و راس نظریے کو کسی علاقوں تک محدود نہیں سمجھتے تھے۔ وہ مذہب، عقائد، قوام اور دیگر تصورات کو مادی تصورات کے نالیں سمجھ رہے تھے۔ انہوں نے انسان دوستی اور یہاں الاؤ امیت کا فخرہ لگایا اور بعض اشتراکی تھادوں کی طرف سے مذہب اور خدا کی تفہیم اور لاد نیت کا روئیہ بھی سامنے آ رہا تھا۔ پاکستان کے کچھ دلش وروں نے اسے قومی وجود اور شخص ملی اور اسلام کے لیے خطرہ قرار دیا اور اس کے خلاف آواز اٹھائی۔

یہ عمل دو گروہوں کی طرف سے سامنے آیا۔

پہلا گروہ وہ ہے جس نے مخصوص مذہبی میلانات کے زیر پژوه تحریک ادب اسلامی کا آغاز کیا اور پاکستانی معاشرے میں پختنزم اور اشتراکیت کے مقابلے میں اسلامی قدار کے نفاذ اور اصلاح پر زور دیا۔ دوسرے اگر وہ محمد حسن عسکری اور ان کے معتقدین کا تھا جو بالواسطہ یا بالواسطہ طور پر رینے گئوں کے مشرقی اور اسلامی تہذیب کے تصور کو اجاگر کرنے کے لیے کوشش تھا۔

اول الذکر گروہ نے لپنے نقطہ نظر کے فروغ کے لیے تحریک ادب اسلامی کی تنظیم سازی کی۔ مختلف مقامات پر اس کی شاخیں قائم کی گئیں اور تخلیقات پر بحث مباشی کے لیے حلقة ارباب ذوق کی طرز پر ہفتہ وار تنقیدی مجلس کا اہتمام بھی کیا گیا۔ فاران اور مچھ ائمہ راہ جیسے رسائل نے اس کے فروغ میں اہم کام کیا۔

تلقید کے باب میں اس طرزِ تکری کی نہایت دلگی فروغِ احمد خورشید احمد، شمع صدیقی پروفیسر ہارون الرشید اور سعد گیلانی مجسمے خفاذ کر رہے تھے۔ ان کی تلقید کا اصل مقصد ترقی پسند اور اشتراکی نظر کی مخالفت اور اردو ادب میں اسلامی اقدار کی پیش کش کو فروغ دینا تھا۔ اسلامی ادب کی پیغمبریک اردو میں کوئی خاص مقبولیت حاصل نہ کر سکی اور بہت جلد عملی طور پر ختم ہو گئی۔ یہ ایک مقصدی تحریک مگر یہ اپنے مقاصد کے حصول میں ناکام رہی۔ اس نے تخلیقی سطح پر ادب کو متاثر کیا نہ ہی اس رجحان نے اردو کے تلقیدی سرمایے میں کوئی قابل قدر راضا فہ کیا۔ اس کی ناکامی کی بہت سی وجہات تھیں۔ سب سے بڑی وجہ تو یہ تھی کہ اس نے تخلیق کا رکود فہمی آزادی نہ دی جو تخلیق ادب کا بنیادی اور فطری تقاضا ہے۔ اس تحریک کے ماقدین کی ادبی حیثیت زیادہ مسلکم نہیں تھی۔ وہ ادبی حلقوں میں خفاذ کم اور عالم دین زیادہ سمجھے جاتے تھے۔ اس لیے ان کے تلقیدی خیالات ادبی سے زیادہ تبلیغی محسوس ہوتے تھے۔ ان ماقدین نے اقبال کے کلام اور تصورات سے اپنے نظریہ کے حق میں جو تائج نکالے وہ بھی اس تحریک کی تلقید کے لیے سودمند ثابت نہ ہو سکے۔ اقبال کے ہاں روشن خیالی اور ترقی پسندی کے جو آثار نظر آتے ہیں ان کا رخ موڑنے کی کوشش کی گئی۔ اقبال کے ضمن میں اس حقیقت سے بھی کہے انکار ممکن ہے کہ وہ ملائیت قدامت پسندی اور کثر مذہبیت کے شدید مخالف تھے؟ یہ تلقید تعصب کا شکار بھی رہی۔ اس تحریک سے وابستہ ماقدین نے صرف اپنے تخلیق کاروں کی تخلیقات کو اہمیت دی اور معاصر ادب کو نظر انداز کیا۔ جس کی وجہ سے یہ تلقیدی رجحان اردو میں کوئی قابل اعتماد درجہ حاصل نہ کر سکا۔

اس کے بر عکس محمد حسن عسکری کے ہاں اسلامی ادب کا تصور زیادہ روشن، مگر اور جاندار ہے۔ انہوں نے اسلامی ادب کو روایت اور تہذیب کے وسیع تناظر میں دیکھا۔ تحریک ادب اسلامی کے ماقدین کے ہاں اسلامی ادب کا دائرہ محدود ہے۔ اس کی وجہ شاید یہ ہے کہ انہوں نے مغربی علوم اور فکر کا مطالعہ نہیں کیا تھا اور اگر کیا بھی تھا تو بالائی سطح پر۔ اس لیے ان کے ہاں اسلامی ادب کا تصور بھی سطحی اور یک رخ ہے جب کہ عسکری کا معاملہ اس کے بر عکس یوڑن کا ہے۔ انہوں نے پہلے مغرب کے علوم اور فکر

کو کھنگالا، ترجم کے ذریعے اسے اردو میں متعارف کر لیا اور پھر مشرق کی روایتی تہذیبوں کی طرف مراجعت کی۔ انہوں نے پہلے پاکستانی ادب کا غیرہ لگایا اور پھر اسلامی ادب کی بات کی۔ ان کا اسلامی ادب کا تصور ان کے پاکستانی ادب کی علیٰ توسعہ ہے۔ وہ لکھتے ہیں:

”پاکستان چوں کہ اسلامی تصور حیات کی نہایتی دعویٰ کرتا ہے اس لیے بیسویں صدی کے موجود حالات میں ہمارا ایک خاص فرض ہے۔ وہ یہ کہ ہمارے تصور حیات میں جو ممکنات ہیں انھیں ہم اپنے فکر عمل اور اپنی شخصیت میں منتقل کریں۔ اسلامی کردار کی تخلیق بیسویں صدی کی انسانی تہذیب میں ایک انقلابی واقعہ ہو گا۔ یہ بات ہمارے لیے ایک اور لحاظ سے بھی اہم ہے۔ دوسری قومیں شاید اپنا تصور حیات چھوڑ کر بھی بری بھلی زندہ رہ سکتی ہیں۔ لیکن ہمارا تصور حیات اتنا واضح، ہمیں اور غیرہمیں ہے کہ مسلمان ہر فر اپنے تصور حیات پر عمل کر کے علیٰ زندہ رہ سکتا ہے۔ اس کے بغیر مسلمان کی زندگی ناممکن ہے ہماری قومی زندگی کی نشوونما اسی تصور حیات سے وابستہ ہے ہمارے ادب میں ہر فر اسی طریقے سے جان آ سکتی ہے ورنہ یہ اسی طرح بے اثری اور ناتوانی کی خلاف میں ٹکٹویاں مارنا رہے گا۔“ (۲)

عسکری کا یہ نظر پیدراصل ان کے تصور روایت سے جنم لیتا ہے۔ ان کا تصور روایت المیث کے تصور روایت سے قدرے مختلف ہے۔ المیث کے تصور کے مطابق روایت کوئی مستقل چیز نہیں ہے بلکہ زمانے کے انتہار سے بدلتی رہتی ہے جب کہ عسکری ایک مستقل مرکزی روایت کی بات کرتے ہیں۔ ان کے نزدیک روایت المیث چیز نہیں ہے جسے کسی معاشرے یا تہذیب نے عارضی طور پر اختیار کر لیا ہے بلکہ یہ وہ چیز ہے جو کسی تہذیب کی بنیاد ہوتی ہے۔ ان کے نزدیک روایت کا تعلق ایک اپنے ماعدہ الطبعیاتی نظام سے ہے جس سے تہذیب کی ساری شکلیں جنم لیتی ہیں۔ عسکری کے خیال میں مرکزی روایت ایک ہوتی ہے اور دوسری روایتیں اسی مرکزی روایت سے پھوٹی ہیں۔ عسکری اپنے تہذیبی شعور

میں اسلامی روایت کو مرکزی روایت قرار دیتے ہیں:

”ہماری دینی روایت الحمد للہ زندہ ہے اور ایسی زندہ ہے کہ دنیا کی کوئی روایت اس طرح زندہ نہیں، اور قیامت تک زندہ رہے گی۔ جو حضرات“ اردو ادب کی روایت“ کی فلکر میں گھلتے ہیں۔ اب یہ ان کا کام ہے کہ پہلے روایت کے معنی تو دریافت کر لیں۔“ (۳)

وہ خود اس روایت کی دریافت میں نظرتے ہیں تو اردو ادب کو اسی دینی روایت کی روشنی میں دیکھتے ہیں۔ اور دریافت کے اس عمل میں مولانا شرف علی تھانوی کو راہنمابناتے ہیں اور روایتی شاعری سے صحیح آگاہی کے لیے مولانا تھانوی کی شرح غزلیات حافظہ اور شرح مشنوی مولانا روم کو واحد ذریعہ بناتے ہیں۔ عسکری کے نزدیک اسلام روایتی مذہب ہے۔ اس لیے ان کے ہاں روایت، تصوف کے متراوف شہرتی ہے۔ وہ ابن عربی سے بھی استقادہ کرتے ہیں اور مجدد الف ثانی سے بھی۔

عسکری کی فلکر کا اصل مفع فرانسیسی مفکر رینے گیوں (شیخ عبد الواحد بیجی) کے تہذیبی تصورات تھے۔ جن سے عسکری نے براہ راست اڑ قبول کیا تھا۔ گیوں نے مشرقی تہذیب کو دھرمے مستشرقین کے بر عکس نئے اور وسیع تناظر میں دیکھا اور اس کے اصل جوہر کو دریافت کیا۔ ان کے نزدیک دنیا کی تین تہذیبیں ہیں ایک قدیم مشرقی تہذیب، دھرمی جدید مغربی تہذیب اور ان کے درمیان اسلامی تہذیب۔ رینے گیوں نے مغربی تہذیب کو ٹھوں بھیا دوں پر رد کرتے ہوئے زوال پذیر تہذیب قرار دیا۔ رینے گیوں کے یہی خیالات محسن عسکری کے تہذیبی تصورات کی بنیاد بنتے ہیں۔ اس مطالعے میں ان کا موضوع اسلامی تہذیب کے تمام مظاہر ہیں۔ اسلامی فتن تغیر اور رسم الخطا کے بارے میں ان کے مضامین ان کے بنیادی تصورات کی نشان دہی کرتے ہیں۔ وہ اسلامی روایت کو زندہ روایت کہتے ہیں اور زندہ روایت وہی ہوتی ہے جو جامد و ساکت نہیں بلکہ عصری تقاضوں کے ساتھ چلتی ہوئے وسیع انظری کا ثبوت دیتی ہے۔ ان کے نزدیک اسلامی فتن تغیر اسلامی کچھ کی اصل روح کی نشان دہی کرنا ہے۔ دنیا میں اسلامی فتن تغیر کا کوئی ایک اندرونی نہیں ہے بلکہ اس نے رومی، یونانی، ایرانی، ہندوستانی ہر

طرح کے اثرات کو قبول کر کے تہذیبی سطح پر وسعت نظری کا مظاہرہ کیا ہے۔ عسکری کے تہذیبی تصورات میں مابعد الطیعیاتی تصور حقیقت کو بنیادی اہمیت حاصل ہے۔ اس بنیاد پر ان کے نزدیک انسانی تاریخ کی عظیم اور مکمل ترین تہذیبیں صرف چینی، ہندی اور اسلامی ہیں۔ عقائد و عبادات اور اخلاقیات میں تضاد کے باوجود ان میں تدریشتر ک تو حید کا مابعد الطیعیاتی نظریہ ہے۔

ان کے نزدیک اسلام مجھ سے عقائد اور عبادات کا مجموعہ نہیں بلکہ ایک تہذیبی قوت ہے۔ ایک الگی تہذیبی قوت ہے جس نے تاریخ کی ہر نئی صحت کو اپنے اندر رجذب کیا ہے۔ اس لیے مسلمانوں کی تاریخ کو اسلام کے مفہوم سے خارج نہیں کیا جا سکتا۔ اسلام کی ایک زندگی اور مرکزی روایت موجود ہے اور یہی روایت اردو کے روایتی ادب کی بنیاد ہے۔ وہ اسلامی ادب کے نمونے میں رومی، حافظ، سعدی، خسر و غالب، موسن، میر اسن، سر سید نذری، احمد اور اقبال کی تخلیقات کا حوالہ دیتے ہیں۔ ان کے نزدیک اسلامی ادب سے مراد مجھ سے ایسا ادب ہے جس میں اخلاقی کی درستی اور اسلامی تعلیمات پر عمل کی بات کی گئی ہو بلکہ ایسا ادب ہے جس کے فن اور تخلیق میں اسلام کی اصل روح کا فرمان نظر آتی ہے۔

عسکری نے اشتراکیت اور مذہبی شدت پسندی کے درمیان ایک معقول اور معتدل روایہ اپنایا۔ اس لیے اس کی کوئی بہت دور تک سنی گئی۔ ان کے پاکستانی ادب کے تصور نے تو زیادہ مقبولیت حاصل نہ کی تھی لیکن اسلامی ادب کے تصور نے بحث، مہاجش کے بیچ دروازہ کر دیے۔ اسلامی ادب کی تخلیق کا جواز بتتا ہے یا نہیں یا اس کی تخلیق ممکن ہے کہیں؟ یہ سوال اپنی جگہ پر بہت اہم تھا۔ عسکری کے اس تصور کی مخالفت ترقی پسندوں سے زیادہ غیر ترقی پسندوں نے کی۔ ”نظام“، ”نقوش“ اور دوسرے رسائل میں اس تصور پر بہت بحث کی گئی۔ عسکری کی مخالفت اور موافقت میں جن دلش وروں نے قلم اٹھایا ان میں فراق گورکھپوری، ڈاکٹر احسن فاروقی، شوکت بزرگواری، ابواللیث صدیقی، حامد صن قادری، اخلاق احمد رہلوی، قرۃ الہمین حیدر، علی عباس جلال پوری، سعید احمد رفیق، عبادات بریلوی اور ڈاکٹر آفتاب احمد کے نام قابل ذکر ہیں۔

اسلامی ادب کے تصور پر سب سے اہم اعتراف فراق گورکھپوری نے اپنے مضمون ”اسلامی ادب“

میں کیا جو نقوش لاہور کے شمارہ نمبر ۳۰-۲۹ میں شائع ہوا فراق کا کہنا تھا کہ ادب کی جاگیر کو مذہب کے نام پر تقسیم نہیں کیا جاسکتا۔ اب دنیا تہذیبی اور تمدنی سطح پر ایک وحدت کی طرف پڑھ رہی ہے اپنے میں ڈیڑھ ایجٹ کی الگ مسجد بنانا کسی طور درست نہیں۔ اس ضمن میں انہوں نے عسکری کے اسلامی ادب کے تصور کو رد کرنے کے لیے بہت اہم سوال اٹھائے۔ ان کے خیال میں کوئی اصول ایسا نہیں ہے جس کی بنیاد پر ادب کے اسلامی یا غیر اسلامی ہونے کی حدود کا تعین کیا جاسکے۔ ان کا کہنا تھا کہ اگر دنیا کے بلند ادب کو تراجم کے ذریعے اسلامی ممالک کی زبانوں میں منتقل کر دیا جائے تو کیا وہ ادب اسلامی ہو جائے گا؟ فردوسی، سعدی، حافظ اور دمرے فارسی ادب کا ادب عربی سے مختلف ہے۔ اپنے میں عربی ادب اسلامی ہو گایا فارسی ادب؟ اردو میں جو ادب مسلمانوں نے تخلیق کیا، کیا وہ اسلامی ادب ہو گا اور جو ادب غیر مسلموں نے تخلیق کیا وہ غیر اسلامی ہو گا؟ جن اقدار اور تصورات کا ذکر مسلمان انہیوں نے کیا ہے کیا کسی غیر مسلم کے ادب میں وہ نہیں آ سکتیں؟ وہ لکھتے ہیں:

”پاکستان کی آبادی کی ترقی جس ادب کے ذریعے سے کرائی جاسکتی ہے وہ ادب اسلامی ادب نہیں ہو سکتا۔ دنیا کے کسی ملک کی ترقی یا اصلاح ہندو ادب، یہی سائی ادب، یہودی ادب، بودھ ادب کی مدد سے نہ کہیں ہو رہی ہے نہ ہو سکتی ہے۔ چنانچہ پاکستان کا صحت مند و صحت بخش ادب کسی لحاظ سے اسلامی ادب نہیں ہو سکتا۔ اسلامی فعروں کا یا کسی مذہب کے فعروں کا ان تغیری کاموں سے کوئی تعلق نہیں جن کے ذریعے سے کروڑوں پاکستانیوں کی مالی، ڈنی اور اخلاقی ترقی میں مدد مل سکتی ہے۔“ (۲)

فرقہ کو رکھپوری کے ان خیالات کے مطابع سے لگتا ہے کہ وہ عسکری کے تصورات کو شاید پوری طرح سمجھ نہیں سکے کیوں کہ عسکری نے اپنے اسلامی ادب کی بات کی تھی جس میں اسلام کی روح موجود ہو یعنی اعلیٰ نسلی اقدار۔ جس کے سوتے اسلام کی مرکزی روایت سے پھوٹ رہے ہوں۔ اس میں مسلم یا غیر مسلم ہونے کا سوال نہیں اٹھتا۔ پھر عسکری کا اصل مسئلہ تو مغربی تہذیبوں کے مقابلے میں اسلامی تہذیب کی معنویت اور سچائی کو جاگر کرنا ہے۔

ڈاکٹر احسن فاروقی نے اپنے مضمون ”اسلامی ادب کیوں نہیں“ میں اسی نکتہ نگاہ سے فراق کو رکھپوری کی غلط فہمیوں کی اصلاح کرنے کی کوشش کی۔ ان کا کہنا تھا کہ مغرب نے انسانیت کی نلاح کے لیے جتنے نظریات پیش کیے وہ اپنے مقاصد کے حصول میں ناکام رہے۔ اس کی بڑی وجہ مذہب کو نظر انداز کرنا تھا حالاں کہ مذہب انسانیت کی سب سے بڑی قدر ہے اس لیے ضروری ہے کہ ادب ادب میں بھی مذہب کو اہمیت دی جائے۔ ان کا کہنا تھا کہ اردو ادب کی روایت میں اسلامی عصر کو مرکزی حیثیت حاصل رہی ہے۔ سرسیدہ سے لے کر اقبال تک اردو کی ادبی روایت میں جتنے بھی بڑے سام آتے ہیں ان کی تخلیقات میں کسی نہ کسی صورت اسلام کی روح ضرور کا فرماء ہے۔

فرقہ کو رکھپوری کی تنقید، ترقی پسند نکتہ نظر کے باعث تھی اس لیے وہ ادب کو انسانی وحدت اور میں الاقوامیت کے تناظر میں دیکھ رہے تھے۔ ان کے اعتراضات کا سب سے مدلل جواب ڈاکٹر آفتاب نے دیا۔ ان کا کہنا تھا کہ ادب انسان کے تخلیقی تجربے کا اظہار ہے۔ جس پر کئی قسم کے شعوری اور لاشعوری اثرات ظاہر ہوتے ہیں۔ اس مضمون میں مذہب کے اثرات کو نظر انداز نہیں کیا جاسکتا کیوں مذہب کو تہذیب و تجدیں کی تھکیل میں بنیادی اہمیت حاصل ہوتی ہے۔ مذہب علی انسانی زندگی کی روحانی تربیت کرتا ہے اور اس کی سمت مقرر کرتا ہے۔ اس لیے مذہب انسانوں کی فضروادی اور اجتماعی زندگی کے ہر شعبے پر حاوی رہتا ہے۔ دنیا کا کوئی بھی فکری نظام اس کا مقابلہ نہیں ہو سکتا، لہذا ادب کی بحث میں بھی مذہب کو بالائے طاق نہیں رکھا جاسکتا۔ ان کا کہنا تھا کہ فراق خود بھی اپنی شاعری کے لیے ہندی اور مسلم کلچر کی نضاسے اثرات لینے کی بات کرتے ہیں۔ فراق نے ایک سوال یہ بھی اٹھایا تھا کہ یہی اور ابوالکلام آزاد اپاکستان اور مسلم لیگ کے مخالف تھے تو کیا ان کا ادب غیر اسلامی ہوگا۔ اس کا جواب دیتے ہوئے ڈاکٹر آفتاب احمد کہتے ہیں کہ ضروری نہیں کہ جو ادیب ایک تہذیب اور کلچری روایت سے وابستہ ہوں وہ سیاسی اعمال اور عقائد کے لحاظ سے بھی ایک دوسرے سے وابستہ ہوں۔ وہ اسلامی ادب کے تصور کی وضاحت کرتے ہوئے لکھتے ہیں:

”دیکھنے کی چیز یہ ہے کہ مجموعی طور پر مسلمان ادیبوں کے طرز احساس و ادراک، ان کی شخصیت اور مزاج کے عناصر میں اور ان کی تخلیقات کے عام رحمات میں

اسلامی اثرات کا عمل خل نظر آنا ہے یا نہیں، مثلاً اگر آپ رومی اور اقبال کو اسلامی ادب کے علم بردار کہیں تو کیا یہ غلط ہوگا؟ اس سے آگے پہنچیے کہ کیا سعدی حافظہ حالی، اکبر نڈیم راحمد کے ادب میں واضح اسلامی اثرات نظر نہیں آتے؟” (۵)

اس بحث میں مختلف اہل قلم نے اپنے نثارات پیش کیے، تراۃ الحسن حیدر کا خیال تھا کہ اس طرح کی بحث میں پڑنے کے بجائے ایک ایسے عالمگیر ادب کی تخلیق پر زور دینا چاہیے جو انسانیت کی فلاح اور اس کے مستقبل کے لیے ہو۔

ڈاکٹر شوکت سبز واری افراط کے اشتراکیت پسند نظریات کو رد کرتے ہوئے اسلامی ادب کو صالح اور ترقی پسند ادب تراویت ہیں۔ ان کے نزدیک اسلام ایک عالم گیر نہ ہب ہے۔ اس کی روح کسی بھی زبان کے ادب میں پیش کی جاسکتی ہے۔ اس لیے صرف اردو یعنی نہیں کوئی بھی ادب اسلامی یا غیر اسلامی ہو سکتا ہے۔

اخلاق احمد بلوی نے ڈاکٹر حسن فاروقی کے مضمون ”اسلامی ادب کیوں نہیں؟“ کو شدید تنقید کا نٹا نہ بنایا۔ ان کے نزدیک اردو کی ترویج ترقی میں مسلمانوں کے ساتھ غیر مسلموں کا بھی بڑا حصہ ہے جسے نظر انداز کیا جاسکتا ہے نہیں اردو ادب کی روایت سے خارج کیا جاسکتا ہے۔

سید علی عباس جلال پوری کے نزدیک اسلامی ادب کی اصطلاح علی گھمل ہے۔ اسلامی ادب کی مستقل بالذات حیثیت ثابت نہیں کی جاسکتی ہے۔ وہ افراط کی حمایت میں اردو ادب کے اس حصے کی مثال دیتے ہیں جس میں اسلامی اثرات موجود نہیں۔

سعید احمد رفیق کے نزدیک ایسا ادب اسلامی کہلایا جاسکتا ہے جو اسلامی نظریات، اقدار، نظریہ حیات، فلسفہ زندگی اور عقائد کو پیش کرے۔ جو تخلیقات ان معیاروں پر پورا افراط ہیں وہی اسلامی ادب کا حصہ ہیں۔

ابواللیث صدیقی اسلامی ادب کو اتنا ہی ضروری خیال کرتے ہیں جتنا مسلمانوں کے لیے خود اسلام ضروری ہے۔ ان کے نزدیک اسلامی ادب صرف پاکستان کے مسلمانوں کے لیے نہیں بلکہ پوری دنیا کے مسلمانوں کے لیے ضروری اور اہم ہے۔

جب کہ فراق کی طرح خیف نوق بھی ادب کے لیے مادی اور اقتصادی عوامل کو زیادہ اہمیت دیتے ہیں۔ ان کے نزدیک مسلمانوں کی تہذیب، اقتصادی ذرائع پیداوار، بخرا فیکی حالت اور نسلی خصوصیات سے متاثر ہوتی رہی ہے۔ تہذیب کی ان تبدیلیوں کا اثر مسلمانوں کے ادب پر بھی مانگر ہے۔

علمی طقوں میں اسلامی ادب کے ان مباحث کا سلسلہ کچھ عرصہ تک زور و شور سے چلا گر جلدی مدد گھم پڑ گیا۔ اسے طول دینے میں خود عسکری صاحب کو بھی دل چھوپنی نہیں رکھی تھی جس کا انہمار انہوں نے ڈاکٹر آف قاب احمد کے نام ایک خط میں کر دیا تھا۔ (۱) یہ نظریہ اردو میں ایک بڑی تحریک کی قیل تو اختیار نہ کر سکا گر انہوں نے جو آواز اٹھائی تھی اس کی کوئی اب تک سنائی دیتی ہے۔ وہ جو سجاد باقر رضوی نے کہا تھا کہ ”انہوں نے اپنے پیچھے چلنے والوں کو فرائش اور جمنی میں چھوڑا اور خود رینے گیوں کے ساتھ مسلم تہذیب کے مطلع میں واپس آگئے“ (۲) تو ان کے ساتھ کچھ اور لوگ بھی مسلم تہذیب کی طرف لوئے اور اس فکر کو اپنی تنقید میں ساتھ لے کر چلے۔ ان میں دو مام خاص طور پر قابل ذکر ہیں۔ ایک سراج منیر کا اور دوسرا ڈاکٹر تحسین فراحتی کا۔

سراج منیر نے عسکری اور رینے گیوں سے بر او راست لذ قبول کیا تھا۔ ان کی تنقید انہی بنیادوں پر استوار ہوتی ہے جن پر عسکری کے نظام فکر کی عمارت کھڑی ہے۔ سراج منیر کہتے ہیں: ”میرے مرکزی تصورات کی پوری کائنات کا غالب حصہ انہیں (عسکری) کے اثر سے ترسیب پاتا ہے“ (۳)

سراج منیر کی تنقید کا محور مسلم تہذیب کے وہ فکری اصول ہیں جن کی جذیں اسلام کی روایتی فکر میں پیوست ہیں۔ ان کے نزدیک تہذیب کی بنیاد مذہب پر ہوتی ہے۔ جوزمان میں روایت کے مربوط تسلسل کے ذریعے سفر کرتی ہے۔ مذہب کے حوالے سے تہذیب کی حدیثت ایک میڈیم کی ہوتی ہے۔ مذہب اس میڈیم کے ذریعے فرد کی مختلف تہوں کو تاریخی اور معاشرتی عمل سے گزارنے کے بعد اس کے روایاتی اور جسمانی امکانات کو حقیقت میں تبدیل کرنا ہے۔

انہسویں صدی میں یورپ میں مشرقی تہذیبوں کو سمجھنے کا رجحان پیدا ہوا۔ رینے گیوں نے اس ضمن میں جو نکتہ نظر اپنایا وہ دوسرے مستشرقین کے نظریات سے بالکل مختلف تھا۔ اس نے مشرقی اور

مغربی تہذیبوں کے مابین اسلامی تہذیب کو سب سے زیادہ اہمیت دی اور مغربی تہذیب کے مظاہر کو شدید تنقید کا نشانہ بناتے ہوئے انھیں مغربی تہذیب کے زوال کی علامت بتایا۔ سراج منیر نے اپنی کتاب ”ملت اسلامیہ تہذیب و تقدیر“ میں مغرب کے ان تمام مطالعات تہذیب کا جائزہ لیا جس کی رو سے مغرب میں اسلامی تہذیب کا مطالعہ کیا گیا۔ ان کے بعد یک مغرب کا یہ تصور غلط ہے کہ دنیا کی ہر تہذیب چہلی تہذیبوں کی قائم مقام ہوتی ہے۔ ان کی تہذیب کی بنیاد تصور حقیقت پر ہے جسے مغرب والوں نے نظر انداز کر دیا ہے۔ ان کے مطابق مغرب میں اسلامی تہذیب کا مطالعہ پار مختلف نکتہ ہائے نظر سے کیا گیا۔ یعنی فلسفہ تاریخ کی روشنی میں اسلامی تہذیب کے مظاہر کے حوالے سے، فلسفہ تاریخ کے عالمی حرکت کے اصول سے اور اسلامی دنیا کے سیاسی اور معاشری پس منظر کے حوالے سے، ان کا کہنا ہے کہ مغرب نے اسلامی تہذیب کو سمجھنے کے لیے مطالعہ کا جو راستہ بھی اختیار کیا وہ اسلامی تہذیب کے اصل جوہر کو جلاش کرنے میں ناکام رہا ہے۔

مسلم تہذیب اور اسلامی ادب کے اس نظام فلک کو اپنی تنقید میں ساتھ لے کر چلنے والوں میں دوسرا اہم ڈاکٹر ٹھیسین فراتی کا ہے۔ ان کی تنقید میں اسلامی تہذیب ایک مستقل اڑ کے طور پر موجود ہوتی ہے۔ انھوں نے اردو ادب کی دریٹی اور آفیٹی جھتیں نمایاں کرنے میں اہم کردار ادا کیا ہے۔ ان کا کہنا ہے:

”میرے خیالات دراصل میرے دینی، تہذیبی، ادبی اور جمالياتی شعور رکھنے

والے پیش رو قلم کاروں کی صدائے بازگشت ہیں۔ (۹)

یہ تھیں کہا ضروری ہے کہ ان کے پیش رو کون ہیں؟ یقیناً ان کے پیش رو ادب کو دین کی تبلیغ کا ذریعہ بنانے یا فرمہ بازی کرنے والے لوگ نہیں۔ بلکہ وہ لوگ ہیں جنہوں نے اردو ادب کو مسلم تہذیب کے ایک وسیع تر تناظر میں سمجھنے کی کوشش کی ہے۔ اس لیے وہ ادب میں اسلامی قد ار کی پیش کش کو ادب کی جمالیاتی اقدار سے مشروط قرار دیتے ہیں۔ ان کے بعد یک اقدار بندی حقیقتی ہوتی ہیں جو اپنے اپنے خاص ماحول میں خاص عقائد و افکار کے تحت وجود میں آتی ہیں اور زندگی کے ہر دائرے پر اثر انداز ہوتی ہیں۔ ادب جہاں سماج سے ہر طرح کے اثرات قبول کرنا ہے وہاں اقدار کو بھی قبول کرنا


ہے۔ اس لیے اردو ادب کا اسلامی اقتدار کو قبول کرنے کوئی انہوں نہیں بلکہ ایک دا گزیر حقیقت ہے۔ ان کا کہنا ہے کہ اردو ادب میں اگرچہ اسلامی اقتدار کا ایک نہایت مختصر حصہ منتقل ہوا ہے۔ لیکن اردو ادب میں مذہبی اور دینی اثرات شروع ہی سے موجود رہے ہیں۔ اردو کی ابتدائی تحریریں چاہیے وہ نشری ہوں یا شعری عموماً دینی نوعیت کی ہیں۔ صحافی، نومن اور دھرمے شعر اکے ہاں اسلامی شخص جھلکتا ہے حتیٰ کہ کبھر داں اور محمد جائسی جیسے شاعروں کی ہندی شاعری پر بھی اسلامی اثرات دکھائی دیتے ہیں۔ اردو ادب کے اس پس منظر میں ان کا کہنا ہے:

”آج کا اردو ادب مسلم تہذیب اور اس کے موجودہ روپوں کے حوالے سے بعض اہم سول اٹھاہار ہے، مسلم تہذیب کی عظمت کی بازیافت اور جدید اردو ادب کی کامیابی اسی سوال کے صحیح جواب میں مضر ہے۔“ (۱۰)

ان کی عملی تنقید اسی سوال کا جواب دینے کی سعی کرتی ہے۔ ڈاکٹر تحسین فراقی کی ڈنی تربیت مسلم فکر دریافت کے زیر اثر ہوئی ہے، وہ مسلم تہذیب اور اس کے مسائل و مباحث کو اسی تناظر میں دیکھتے ہیں۔ ان کے ہاں معاصر ادب کے شعری اور نشری مطالعات میں یہی طرز احساس واضح طور پر کار فرما نظر آتا ہے۔ حالی، اکبر اور حفیظ کی شاعری ان کے بعد دیکھ دیکھ لیتے ہیں مسلم نشۃ ثانیہ کی آواز ہے۔ ان کے مطابق حالی نے تاریخ اور تہذیب کو اپنی آنکھوں سے مسخ ہوتے ہوئے دیکھا تھا اس لیے وہ مسلمانوں کے زوال کے آثار، علم و آگہی سے ان کی بے رخی اور مسلم کلچر کے فضائل کو ترک کر دینے کے روئے میں دیکھتے ہیں۔ حفیظ جالندھری بر عظیم میں مسلم نشۃ ثانیہ کا نقیب ہے کیوں کہ ان کے ہاں مسلم نشۃ ثانیہ کا تصور ایمان، آزادی، عدل، معاشی و معاشرتی مساوات اور تاریخ و تہذیب کے معروضی جائزے سے ترتیب پاتا ہے۔ تحسین فراقی اکبر اللہ آبادی کے مغربی تہذیب کے بارے میں خیالات کو بہت سراحتی ہیں کیوں کہ یہی روایہ مغربی یلغار کے سامنے مسلم کلچر کا دفاع کر رہا تھا۔ ان کا کہنا ہے کہ اکبر نے جس تصور کی نظر لپٹنے وجد ان اور بصیرت کی بنیاد پر کچھی آج مغرب میں وہی تصور سالمی بنیادوں پر رہو رہا ہے۔ اقبالیات ڈاکٹر تحسین فراقی کی تنقید میں ایک مستقل موضوع ہے۔ اقبال کے حوالے سے ان کی

و تقدیمی کتابیں جہات اقبال، اور اقبال۔ چند نئے مباحث، اقبالیات کے تقدیمی سرمایہ میں نہایت اہم اضافہ ہیں۔ ڈاکٹر تحسین فراہمی کے نزدیک اردو شاعری کی تاریخ میں ایک اقبال عی ایسا شاعر ہے جس کی نظر یہ اسلام سے وابستگی تھی۔ اس لیے اردو شاعری میں ملت اسلامیہ کا اس سے بڑا احمدی خواہ جلاش کرنا ممکن نہیں۔ ان کی عملی تقدیم سے قطع نظر نہوں نے معروف عالمی دلش و روس کے فکر انگیز مقالات کے جوڑا جم کیے ہیں ان کے پس پر وہ بھی ان کا بھی طرز احساس کا رفرانٹر ہوتا ہے۔ اسلامی تہذیب اور دلش سے ان کی بھی گہری وابستگی ان کے فکری تجربوں کو اعتماد بخشتی ہے۔

اسلامی ادب کے یہ مباحث ایک رد عمل کے طور پر ظاہر ہوئے تھے۔ اس تحریک ارجمند سے وابستہ مائدین نے اپنے موقف کا بھرپور دفاع کیا۔ اگرچہ یہ تحریک عملی طور پر ختم ہو چکی ہے۔ لیکن اس نے اردو کی تقدیمی روایت پر گہرے اثرات مرتب کیے ہیں جن کی چھاپ آج بھی محسوس کی جاسکتی ہے۔



### حوالہ جات

- (۱) جلالی کامران، تقدیم کتابیں منتظر لاہور، مکتبہ اسپر جدید، ۱۹۶۳ء، ص ۳۶
- (۲) محمد صن عکری، انسان اور آدمی مشمولہ مجموعہ محمد صن عکری لاہور: سیک سیل پبلی کیشنر، ۲۰۰۸ء، ص ۵۲
- (۳) محمد صن عکری وقت کی رائجی، ایضاً، ص ۶۵۵
- (۴) فراق گورکپوری اسلامی ادب ماما ملتوش لاہور، فروری مارچ ۱۹۵۳ء، ص ۲۲-۳۳
- (۵) ڈاکٹر آفتاب احمد اشارات، کراچی: مکتبہ دانیال، ۱۹۹۶ء، ص ۵۰
- (۶) ڈاکٹر آفتاب احمد محمد صن عکری ایک مطالعہ لاہور: سیک سیل پبلی کیشنر، ۱۹۹۳ء، ص ۱۷۶
- (۷) ڈاکٹر سجاد باقر رضوی معرووف صفات لاہور: پونہر پبلی کیشنر، ۱۹۹۰ء، ص ۱۳۲
- (۸) سراج نیر جدید ہست۔ چند تصریحات روایت (۱)، لاہور: ۱۹۸۳ء، ص ۸۵
- (۹) ڈاکٹر تحسین فراہمی، جنتو لاہور: المراشر پرائزر، ۱۹۹۷ء، ص ۱۱
- (۱۰) ڈاکٹر تحسین فراہمی، افادات لاہور: سیک سیل پبلی کیشنر، ۲۰۰۳ء، ص ۳۱

